

ఒక ప్రవాసాంధ్ర సంస్థ ప్రచురిస్తున్న

తొలి

తెలుగు మల్టీ మీడియా వెబ్ మాసపత్రిక



సంపుటి 1

ఏప్రిల్ -2004

సంచిక 4



సంపాదకుడు

కిరణ్ ప్రభ

అధ్యక్షుడు

కొండిపర్తి దిలీప్

స్థాపక అధ్యక్షుడు

కూచిభొట్ల ఆనంద్

డిజైనింగ్

పాతూరి సుమన్ కిరణ్

ప్రతి సంచికకీ మరింతమంది అభిమానుల్ని సంపాదించుకుంటూ ‘సుజనరంజని’ విజయపథంలో ముందుకి సాగుతోంది. ఒక ప్రవాసాంధ్ర సంస్థ నిర్వహిస్తున్న మొట్టమొదటి మల్టీమీడియా వెబ్ మాసపత్రిక గా ‘సుజనరంజని’ కి ఒక ప్రత్యేకమైన గుర్తింపు వచ్చింది. ఎంతోమంది అభిమానులు ‘ఇంత వైవిధ్యంగా, మల్టీ మీడియా అంశాలతో కూడా కలుపుకుని నెల నెలా అందించడానికి మీరు చేస్తున్న కృషి సర్వధా అభినందనీయం’ అంటున్నారు. ఈ పత్రిక సిలికానాంధ్ర సొంతగొంతుకగా మీ ఆదరణాభినామానాలు ఉన్నంతకాలం ఇలానే కొనసాగుతుందని హామీ ఇస్తున్నాం. ప్రపంచ వ్యాప్తంగా ఉన్న ఎంతో మంది సిలికానాంధ్ర అభిమానులు స్వచ్ఛందంగా సహాయం చేయడానికి ముందుకి వస్తున్నారు. ఎందరో మహానుభావులు..అందరికీ వందనాలు..!

ఈ నెలనుంచీ సిలికానాంధ్ర శ్రేయోభిలాషి శ్రీ మందపాటి సత్యం గారు నిర్వహిస్తున్న సరికొత్త సాహితీ పజిల్ ప్రారంభమౌతోంది. అడగ్గానే మా కోరికని మన్నించి ఒక మంచి శీర్షికని అందిస్తున్న శ్రీ మందపాటి సత్యం గారికి సిలికానాంధ్ర కృతజ్ఞతలు తెలియచేస్తోంది. ఈ నెల వీడియోలో రెండేళ్ళ క్రిందట సిలికానాంధ్ర ‘హాస్యవల్లరి’ లో ప్రదర్శించిన ప్రయోగాత్మక నాటిక ‘వాళ్ళంతా దిగి వచ్చిన వేళ’ ని అందిస్తున్నాం. ఆడియో విభాగంలో శ్రీ యండమూరి వీరేంద్రనాథ్ గారు సిలికానాంధ్ర కోసం ప్రత్యేకంగా చదివిన కవితని వినిపిస్తున్నాం.

సుజనరంజని ప్రతి సంచికకీ తలమానికంగా నిలుస్తున్న ‘మళ్ళీ ఒకసారి..’ లో అరుదైన ముఖ్య ఏళ్ళ క్రిందటి కరపత్రాన్ని అందిస్తున్నాం. అప్పట్లో కరపత్రాల్లో కవితలు కూడా చోటుచేసుకోవడం ఒక విశేషం. ఈ కరపత్రం లోని కవితని రచించినదెవరో ఎవరికైనా తెలిస్తే మాకు తెలియచేయండి. వచ్చే సంచికలో ప్రచురిస్తాం.

మరిన్ని విశేషాలతో వచ్చే నెలలో కలుసుకుందాం..